

21 ta' Marzu, 1949.

Imħallfin :

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. L^oA. Camilleri, LL.D.

Carmelo Farrugia ne. versus P.L. Alfredo Benjacar ne.

**"Trade Mark" — Proprjetà — Registrazzjoni —
Rinunzja.**

Min ikun jippossjedi l-proprjetà ta' marka tal-kummerè għandu d-dritt jinibizzi lil hadd ieħor li juza dik il-marka, u għall-istess raġuni għandu d-dritt li jieħu r-registrazzjoni tagħha.

Din ir-registrazzjoni ma tikkreaæ id-dritt tal-proprjetà tal-marka, imma biss tiddikjara u tirrendi pubbliku dak id-dritt di fronti għat-terzi.

Min jintroduci marka fil-pjazza jassumi l-proprjetà ta' dik il-marka, u hadd ma jista' wara jassumi dik il-marka jew parti minnha; u għalhekk mhix attendibili l-oppożizzjoni tiegħu għar-registrazzjoni tal-marka favur min kien assumiha l-ewwel .

Il-fatt li l-proprjetarju ta' marka tal-kummerè jimporta l-merkanzija li ggħib dik il-marka fi kwantitajiet iżgħar ma jtellifx id-dritt tal-proprjetà ta' dik il-marka, u ma jimportaæ rinunzja għal dak id-

dritt, jekk iċ-ċirkustanzi tal-każ juru li huwa ma riedx jabbanduna dak id-dritt.

Il-Qorti — Rat iċ-ċitazzjoni quddiem il-Qorti tal-Kummerċ tal-Maestà tar-Re, fejn l-attur, wara li qal li d-ditta attriċi tippossjedi d-dritt fil-pjazza ta' Malta u Għawdex għall-ispacċ, fabbrikazzjoni u bejgħ tas-sigarretti taht l-isem "Black and White Virginia", kif jidher mid-dokument "C" b'mod speċjali unit maċ-ċitazzjoni, u illi l-konvenut "in mala fede", u biex jagħmel konkorenza sleali lid-ditta attriċi, talab illi jkun registrat bħala "Trade Mark" l-isem "Marcovitch", billi kif jidher mid-dok. "H" ried jagħti iżjed importanza għall-kliem "Black and White Virginia" li huma posseduti legalment u limitatament għall-manifatturazzjoni u spacċ tas-sigarretti mid-ditta attriċi; u illi huwa nomine, sar jaf li d-ditta konvenuta għebet Malta sigarretti u oġġetti oħra relattivi għal sigarretti bil-kliem "Black and White Virginia", u malli huwa sar jaf b'dana l-fatt ipprotesta ruħu permezz ta' protest tas-26 ta' Marzu 1945 kontra d-ditta "Charles Grech" li esponiet-hom fil-vevtrina tagħha; u illi deher fil-Gazzetta tal-Gvern u f'gurnali lokali, li tiegħu hemm kopja dok. "H" maċ-ċitazzjoni, avviz għar-registrazzjoni ta' Trade Mark halli d-ditta konvenuta tkun tista' tuża l-kelma "Marcovitch" Trade Mark nru. 3619; u illi dina l-Qorti b'sentenza tal-20 ta' Diċembru 1946 wara ċitazzjoni "Alfred Benjacar ne. vs. Carmelo Farrugia ne." tat lill-konvenut tliet xhur żmien biex jipprocedi skond l-art. 91 ta' l-Ordinanza dwar il-Protezzjoni tal-Proprietà Industrijali (Kapitolu 48 ta' l-Edizzjoni Riveduta); u li l-konvenut nomine talab lill-Kontrollur tal-Proprietà Industrijali għar-registrazzjoni tat-tikketta li fiha l-kliem "Black and White" riferibilment għat-tabakk maħdum u mhux maħdum, liema talba għet pubblikata fil-Gazzetta tal-Gvern nru. 9398 tal-15 ta' Jannar 1946 (Dok. B u C wara ċ-ċitazzjoni "Benjacar vs. Farrugia" deċiża fl-20 ta' Diċembru 1946); talab li, wara li jsiru d-dikjarazzjonijiet u l-provvedimenti meħtieġa, tiġi riġettata d-domanda magħmula mill-konvenut nomine għar-registrazzjoni tat-Trade Mark riferibilment għat-tabakk maħdum u mhux maħdum, stampata fil-Gazzetta tal-Gvern numru 9398 tal-15 ta' Jannar 1946, in kwantu dan it-

Trade Mark għandu l-kliem "Black and White Virginia", u dan għaliex dawn il-kliem jistgħu jgħibu konfużjoni u spacc̃ sleali mal-kliem identiku li huma ta' proprjetà tad-ditta attriċi kif jirriżulta mid-dokumenti u provi ma' tul it-trattazzjoni tal-kawża. Bl-ispejjeż, kompriżi dawk tal-kawża numru 220 ta' l-1946 u l-protest tas-26 ta' Marzu 1945;

Omissis;

Rat is-sentenza mogħtija minn dik il-Qorti fil-15 ta' Lulju 1948, li biha caħdet it-talba ta' l-attur nomine, bl-ispejjeż kontra tiegħu, kompriżi l-ispejjeż tal-kawża msemmija fit-taħrika in kwantu riżervati; wara li kkunsidrat;

Li mill-provi rriżulta li d-ditta attriċi f'Jannar 1939 bdiet taħdem u tbiegħ bil-kwantità f'dawn il-Gżejjer sigarretti bil-marka "Black and White", u għamlet reklami kbar fuqhom f'Malta, u sal-lum baqgħet taħdem u tbiegħ bi kwantitajiet kbar sigarretti b'dik il-marka. Sal-ħabta tal-bidu tas-sena 1945 l-attur ma jidherx li kellu tfixkil. Izda għall-ħabta ta' Marzu 1945 l-attur ittenda bis-sigarretti "Marcovitch Black and White" esposti għall-bejgħ, u għamel il-protest tas-26 ta' Marzu 1945. Il-konvenut nomine, b'ittra lill-attur bid-data tal-21 ta' Gunju 1945, afferma d-dritt li jkompli juża l-marka "Black and White", u ppretenda li kellu dritt ta' prijorità fl-żnu (fol. 13), u ffit xhur wara talab ir-registrazzjoni ta' dik il-marka. U billi l-attur għamel oppożizzjoni formali, u l-Qorti mponietlu terminu biex jiddeduċi l-oppożizzjoni tiegħu fil-għudizzju, l-attur għamel il-kawża preżenti. Mill-provi dokumentali u orali li saru rriżulta li d-ditta konvenuta kienet sa almenu mill-14 ta' Awissu 1924, tagħmel u tbiegħ sigarretti u tabakk bil-marka "Black and White" tant li dik il-marka għet registrata fl-14 ta' Awissu 1924 fl-Ingilterra, u r-registrazzjoni għet imgedda għal 15-il sena oħra fl-14 ta' Awissu 1937 (dok. fol. 60). Irriżulta li fir-rebbiegħa tas-sena 1936 id-ditta "Charles Grech" bdiet timporta u tbiegħ hawn Malta fil-ħanut tagħha kwantità aktarx ċkejna ta' dik il-kwalità ta' sigarretti bil-marka "Markovitch Black and White", meta għew importati erbghin bott ta' 50 sigarrett il-wieħed (dok. fol. 24-32). Bħala sigarretti li għal dak iż-żmien kienu għoljin ferm, dawk is-sigarretti ma tantx kienu mexxejja hawn Mal-

ta. Ingiebu wkoll reklami ta' dik il-kwalità ta' sigarretti (dok. fol. 30, 31 u 34). Gew importati wkoll din is-sena kwantità-jiet żgħar ta' tabakk b'dik il-marka. Fis-sena 1937 gew importati 1000 sigarrett; fis-sena 1938 gew importati 4000 sigarrett, fis-sena ta' wara 2500 sigarrett, u skond id-dokument fil-fol. 51 fis-snin 1940 u 1941 gew importati 3000 u 5000 sigarrett b'dik il-marka. Izda dan l-aħħar dokument mhux imwettaq minn dokumenti oħrajn. B'dana kollu mid-depożizzjoni ta' Joseph Grech jirriżulta li d-ditta "Charles Grech" baqgħet timporta dawk is-sigarretti sakemm waqfet l-importazzjoni mill-Ingilterra. Ċertament waqt l-assedju ta' Malta dik l-importazzjoni ma setgħetx tissokta. Izda meta reġgħet fethet l-importazzjoni, dawk is-sigarretti reġgħu bdew jiġu importati Għaldaqstant, għalkemm importati fi kwantità relativament żgħira, la darba kienu esposti għall-bejgħ dawk is-sigarretti b'dik il-marka nisslu l-prijorità ta' l-użu favur il-konvenut nomine; għax l-attur daħħal il-marka tiegħu almenu sentejn wara li s-sigarretti tal-konvenut nomine bdew jidhru f'Malta għall-bejgħ. Ma rriżultax li d-ditta konvenuta qabel il-protest ta' l-attur kienet taf, u għalhekk ittollerat b'konjizzjoni ta' kawża, l-użu tal-marka "Black and White" da parti ta' l-attur, b'mod li setgħet timplika b'xi mod ir-rinunzja jew abbandun tad-dritt tal-marka tagħha. U ċertament fis-snin ta' l-assedju ta' Malta lanqas ma kien possibili li d-ditta ta' barra tkun taf x'qed isir Malta. Għaldaqstant, peress li fil-fatt l-attur uża l-marka bosta snin wara li l-konvenut nomine kien fil-pussess legittimu tal-Marka "Black and White", u almenu sentejn wara l-konvenut kien ilu li daħħal it-tabakk u s-sigarretti b'dik il-marka f'Malta, l-oppożizzjoni ta' l-attur għar-reġistrazzjoni tal-marka tal-konvenut nomine m'hix ġusta;

Rat in-nota ta' l-appell ta' l-attur nomine, u rat il-petizzjoni tiegħu fejn talab illi s-sentenza fuq imsemmija tiġi revokata. billi jiġu milqugħa t-talbiet tiegħu, bl-ispejjeż kollha kontra l-konvenut nomine;

Omissis;

Tikkunsidra;

Illi l-kwistjoni li għandha tiġi eżaminata f'din il-kawża hija dik li jiġi stabbilit jekk il-marka "Black and White Vir-

ginia'' hijiex ta' proprjetà ta' xi hadd; għaliex din il-kwis-tjoni hija dirimenti tal-kwstjonijiet l-oħra. Infatti jekk waħda mill-partijiet f'din il-kawża tipprova li għandha l-proprjetà ta' dik il-marka, allura bħala proprjetarja għandha dritt tinibix-xi lil hadd ieħor juża l-istess marka; u għall-istess raġuni għandha dritt illi tiegħu r-registrazzjoni tagħha. Infatti hija haġa magħrufa fid-dottrina u fil-ġurisprudenza, anki lokali, illi r-registrazzjoni ma għandhiex l-effett li tikkrea drittijiet; imma li tiddikjara u tirrendi pubblici dawk id-drittijiet di front-i għat-terzi. Din il-Qorti, in re "Micallef vs. Bonello" fl-10 ta' Lulju 1916 (Kollez. Vol. XXIII-J-204) hekk irriteriet fil-materja:— "Il diritto di proprietà dei marchi si fonda sul titolo stesso da cui deriva il diritto di proprietà sulle cose in generale. Invero il diritto di contraddistinguere con marchi o segni particolari i prodotti della propria industria è una conseguenza diretta del diritto di proprietà su quei prodotti stessi. Esso perciò riposa sugli stessi principi generali del diritto comune da cui sono regolati il possesso e la proprietà. La legge dunque, che provvede alla registrazione dei marchi o segni distintivi di commercio, non tende a creare nuovi diritti di proprietà; suo scopo è quello di proteggere il marchio adottato come manifestazione di un diritto naturale, regolandone e tutelandone l'uso". L-istess konċett ġie ritenut mill-High Court of Justice l-Ingilterra in re "Lyndon's Trade Mark" (32 C.D. p. 117):— "The general object of the Registration Acts was not to create new rights, but to regulate the use of, and the means of, protecting trade marks" (ara wkoll l-awtoritajiet citati f'dik is-sentenza ta' din il-Qorti, u f'osthom is-Sebastian "On the Law of Trade Marks", Ediz. 5, p. 17);

Tikkunsidra;

Illi stabbilit dan il-prinċipju, ġie anki ritenut fil-ġurisprudenza tagħna illi "tanto il nome commerciale quanto il marchio sono una proprietà, di cui nessuno può essere costretto a permettere che altri ne faccia uso (Ord. VII del 1868, art. 15—Ordinanza XIII del 1857, articolo 45); essi quindi sono suscettibili di tutti i diritti e di tutte le difese della proprietà" (Qorti tal-Kummerċ 28 ta' Marzu 1893, in re "Attard vs. Pace"; Kollez. Vol. XIII, p. 453); u l-istess Qorti f'kawża

ohra, fejn il-konvenut kien uża l-isem ta' "Boxsa" fuq sigarretti tiegħu, irriteniet illi "anche secondo il diritto comune il marchio commerciale diviene proprietà di colui che per primo lo usò per designare una merce di sua produzione. Esso quindi è capace di tutti i diritti e di tutte le difese della proprietà. E siccome nessuno può essere costretto a cedere la sua proprietà e a permettere che altri ne faccia uso, se non per causa di utilità pubblica (Ord. VII del 1868, art. 15), così può essere inibito a chiunque l'uso illegittimo di un marchio commerciale", u écitát li Stracca (De Mercat. P. II, no. 96).

L-istess prinçipji kienu ġew anki stabbiliti mill-Qorti tal-Kummerç in re "Somerville ne. vs. Schembri ne." fit-18 ta' Novembru 1884 (Kollez. Vol. X, p. 634); u għalkemm dik is-sentenza kienet ġiet revokata fuq motiv ta' fatt minn din il-Qorti, il-Kumitat Ġudizzjarju tal-Privy Council fil-5 ta' Marzu 1887 (Kollez. XI, p. 258) kien irritjena l-istess prinçipji, b'riferenza għal ġudikati ohra tal-House of Lords fil-materja; u fost affarijiet ohra kienu laqgħu dak li Lord Granworth kien qal f'kawża ohra, illi "The right which a manufacturer has in his trade mark is the exclusive right to use it for the purpose of indicating where, or by whom, or at what manufactory, the article to which it is affixed was manufactured. As soon, therefore, as a trade mark has been so employed in the market as to indicate to purchasers that the goods to which it is attached are the manufacture of a particular firm, it becomes, to that extent, the exclusive property of the firm; and no one else has a right to copy it, or even to appropriate any part of it, if by such appropriation unwary purchasers may be induced to believe that they are getting goods which were made by the firm to whom the trade mark belongs". F'dak il-każ il-kwistjoni kienet fuq il-marka "Kaiser-i-Hind", illi kienet tiġi użata f'sigarretti da parti tal-konvenut mentri kienet użata mill-attur (ara wkoll sentenza tal-Qorti tal-Kummerç in re "Dr. Giovanni Messina nomine vs. Fortunato Mizzi pr. et ne." tal-31 ta' Mejju 1902, Kollez. Vol. XVIII-III-106);

Tikkunsidra;

Illi stabbiliti dawn il-prinçipji, tiġi l-kwistjoni min kien dahhal f'Malta, l-ewwel wieheð bejn il-kontendenti, il-marka

"Black and White", u r-risposta mhijiex kontroversa illi kienet id-ditta konvenuta, illi mis-sena 1936 kienet baghtet hawn Malta sigarretti għall-bejgh bil-marka "Marcovitch and Co.", u mbagħad taħt kien hemm il-kliem "Black and White Cigarettes" jew "Black and White Virginia". Għalhekk minn dik is-sena, la darba dan il-fatt mhux kontrastat, id-ditta konvenuta assumiet il-proprjetà ta' dik il-marka; u għalhekk, skond dak li gie ritenut fil-ġurisprudenza, hadd ma jista', jew ma seta', wara dak iż-żmien, illi jassumi dik il-marka jew parti minnha, kif irritjena l-Kunitat Gudizzjarju fil-kawża fuq imsemmija; "and no one else has a right to copy it, or even to appropriate any part of it". U għalhekk la darba d-ditta attriċi saret proprjetarja ta' dik il-marka, għandha dritt illi titlob ir-registrazzjoni tagħha, illi kif intqal iżjed 'il fuq, mhijiex haġa oħra hliet dikjarazzjoni ta' dak id-dritt;

Tikkunsidra;

Illi l-appellant jikkontrasta lid-ditta attriċi illi f'dak iż-żmien, bejn is-snin 1936 u 1939, hija kienet importat kwantità wisq żgħira ta' sigarretti u tabakk, u għalhekk meta huwa beda fis-sena 1939 juża s-sigarretti tiegħu b'marka simili, huwa għamel użu legittimu ta' dik il-marka tiegħu. Hawn tigi l-kwistjoni jekk f'dawk is-snin fuq imsemmija, minhabba l-fatt illi d-ditta konvenuta kienet importat kwantità wisq żgħira, kienetx realment akkwistat il-proprjetà ta' dik il-marka. Huwa fatt illi l-kwantità li kienet importat kienet dik indikata fid-dokument fol. 50 u 51, minn fejn jidher illi l-kwantità ma kienetx kbira, imma kienet ċerta kwantità żgħira hafna, iżda għall-ispacc f'dawn il-Gżejjer; u dan kien fis-sena 1936, 1937, 1938, 1939, 1940 u 1941. Imbagħad l-esportazzjoni mill-Ingilterra kienet projbita, u d-ditta konvenuta bdiet mill-gdid tesporta s-sigarretti u t-tabakk b'dik il-marka, meta spiccà dak id-divjet ta' l-esportazzjoni minhabba l-gwerra fis-sena 1945. Irrizulta wkoll illi għalkemm il-kwantità kienet żgħira, kienet ezibita għall-bejgh għand Charles Grech, u għalhekk ma jistax jiġi dubitat illi, peress dik il-merkanzija tad-ditta konvenuta kienet allura "labelled" b'dik il-marka fuq indikata, u dan, għalkemm fi kwantità żgħira, baqa' jsir mis-sena 1936 sas-sena 1941 fuq sigarretti u tabakk vendibili,

id-ditta konvenuta akkwistat il-proprjetà ta' dik il-marka; u b'hal effett ta' dak id-dritt tal-proprjetà ghandha dritt li titlob ir-registrazzjoni. Infatti fuq dana l-punt is-Sebastian, The Law of Trade Marks, Ediz. 1911, p. 102, jgħid illi "when it comes to be recognised that there was a right of property in a trade mark, intentional fraud being unnecessary to justify restrains, it was seen that, as was stated by Romilly M.R., the interference of a Court of Equity could not depend on the length of time the manufacturers had used it. As soon as a trade mark has been so applied in the market as to indicate to purchasers that the goods to which it is attached are the manufacture of a particular firm, it becomes, to that extent, the exclusive property of the firm, and no one else has the right to copy it, or even to appropriate any part of it....."; u dak l-awtur iċċita l-Privy Council case "Somerville vs. Schembri" fuq ċitat. U l-istess awtur jicċita lil Lord Westbury, in re "Mc. Andrew vs. Bussett" (l.c. 103), u jgħid illi l-proprjetà tal-marka hija akkwistata meta l-oġġett ikun "in the market as a vendible article", u jkollu dik l-istampa jew il-marka; u allura l-marka ssir tiegħu;

Għalhekk taht dawn iċ-ċirkustanzi, il-fatt illi l-kwantità kienet żgħira mhijiex ta' importanza biex tivvulnera d-dritt tal-proprjetà tad-ditta konvenuta fuq dik il-marka;

Tikkunsidra;

Illi lanqas jista' jingħad illi dik id-ditta abbandunat id-dritt tagħha, għaliex gie pruvat illi hija esportat hawn Malta tabakk u sigarretti b'dik il-marka sas-sena 1941, u allura l-esportazzjoni ma komplietx peress li kien hemm il-projbizzjoni ta' l-esportazzjoni minhabba l-gwerra; u meta spiċċa dak l-impediment reggħet bdiet l-esportazzjoni tagħha. Għalhekk l-ebda rinunzja ma tista' tigi argumentata u dedotta;

Għal dawn ir-raġunijiet;

Tirrespingi l-appell ta' l-attur u għalhekk tikkonferma sentenza mogħtija mill-Qorti tal-Kummerċ tal-Maestà Tiegħu fil-15 ta' Lulju 1948; u in vista taċ-ċirkustanzi tal-każ tor-dna illi l-ispejjeż ta' dana l-appell ma jkunux taxxati bejn il-partijiet; id-dritt tar-registru jithallas mill-appellant.